

28-02-2014

ఉదయము మురళి

ఓంశాంతి

“బాపదాదా”

మధువనము

“మధురమైన పిల్లలారా - మీ ఓటమి - గెలుపుల చరిత్రను గుర్తు తెచ్చుకోండి. ఇది సుఖ-దుఃఖాల ఆట, ఇందులో

3/4 భాగము సుఖము, 1/4 దుఃఖము, అంతేకాని సమానముగా లేవు”

ప్రశ్న:- ఈ బేహద్ నాటకము చాలా అద్భుతమైనది - ఎలా?

సమా:- ఈ అనంతమైన నాటకము ఎంత అద్భుతమంటే - ఇందులో ప్రతి సెకండు సృష్టిలో ఏది జరుగుతూ ఉందో అది మరలా ఉన్నదన్నట్లు పునరావృతమవుతుంది. ఈ నాటకము పేను వలె నడుస్తూనే ఉంటుంది. టీక్ - టీక్ అని కదులుతూనే ఉంటుంది. ఒక టీక్ మరొక టీక్ తో కలవదు. అందుకే ఇది చాలా అద్భుతమైన నాటకము. మంచిగానూ, చెడుగానూ నడిచే మనుష్యుల పాత్రంతా నిశ్చితమై ఉంది. ఈ విషయమును కూడా పిల్లలైన మీరే అర్థం చేసుకుంటారు.

ఓంశాంతి. ఓంశాంతి అర్థమును పిల్లలకు అర్థం చేయించబడినది - ఎందుకంటే ఇప్పుడు ఆత్మ - అభిమానులుగా అయినారు. నేను ఆత్మనని, ఆత్మ తన పరిచయమును ఇస్తుంది. ఆత్మ స్వధర్మము శాంతి. ఇప్పుడు ఆత్మలందరూ ఇంటికి వెళ్లే కార్యక్రమము ఉంది. ఈ విధముగా ఇంటికి వెళ్లే కార్యక్రమమును ఎవరు తయారు చేస్తారు? తప్పక తండ్రియే తెలిపిస్తారు. ఓ ఆత్మల్లారా! ఇప్పుడు పురాతన ప్రపంచము సమాప్తమవుతున్నది. పాత్రధారులందరూ వచ్చేశారు. ఇక కొద్దిమంది ఆత్మలు మాత్రమే పైన మిగిలి ఉన్నాయి. ఇప్పుడు అందరూ వాపస్ వెళ్లాలి. మరలా పాత్ర పునరావృతము చేయాలి. పిల్లలైన మీరు వాస్తవానికి ఆదిసనాతన దేవీ దేవతా ధర్మమునకు చెందినవారు. మొట్టమొదట సత్యయుగములోకి వచ్చారు. తర్వాత పునర్జన్మలు తీసుకుంటూ - తీసుకుంటూ ఇప్పుడు పరాయి రాజ్యములోనికి వచ్చి పడ్డారు. ఇది కేవలం ఆత్మలైన మీకే తెలుసు. ఇంకెవ్వరికీ తెలియదు. మీరు ఒకే తండ్రి పిల్లలు. అత్యంత మధురమైన పిల్లలకు తండ్రి చెప్తున్నాడు - పిల్లలూ! మీరు ఇప్పుడు పరాయి రావణ రాజ్యములో వచ్చి పడ్డారు. మీ రాజ్య భాగ్యమును వెళ్ళిపోయి కూర్చున్నారు. సత్యయుగములో దేవీ దేవతా ధర్మము ఉండేది. అది గడిచి 5 వేల సంవత్సరాలు అయింది. అర్ధ కల్పము మీరు రాజ్యము చేశారు. ఎందుకంటే మెట్లు తప్పక క్రిందికి కూడా దిగవలసిందే. సత్యయుగము నుండి త్రేతాలోనికి తర్వాత ద్వాపర, కలియుగాలలోనికి రావలసిందే. దీనిని మరవకండి. మీ ఓటమి-గెలుపుల చరిత్ర ఏదైతే ఉందో దానిని గుర్తు చేసుకోండి. మేము సత్యయుగములో సత్యోప్రధానముగా, సుఖధామవాసులుగా ఉండేవారమని పిల్లలు తెలుసుకున్నారు. తర్వాత పునర్జన్మలు తీసుకుంటూ - తీసుకుంటూ దుఃఖధామములోనికి శిథిలావస్థలోనికి వచ్చి చేరుకున్నారు. ఇప్పుడు మరలా ఆత్మలైన మీకు తండ్రి నుండి శ్రీమతము లభిస్తుంది. ఎందుకంటే ఆత్మ - పరమాత్మ చాలా కాలం వేరుగా ఉన్నారు,..... పిల్లలైన మీరు చాలా కాలం వేరుగా ఉన్నారు. మొట్టమొదట మీరు దూరమయ్యారు. సుఖపు పాత్రనభినయిస్తూ వచ్చారు. తర్వాత మీ రాజ్య భాగ్యము దోచుకోబడింది. దుఃఖ పాత్రలోనికి వచ్చేశారు. ఇప్పుడు పిల్లలైన మీకు మరలా సుఖ-శాంతుల రాజ్య భాగ్యమును తీసుకోవాలి. విశ్వములో శాంతి ఏర్పడాలని ఆత్మలు చెప్తారు. ఈ సమయము తమోప్రధానముగా ఉన్నందున విశ్వములో అశాంతి ఉంది. ఇది కూడా శాంతి మరియు అశాంతి, దుఃఖము మరియు సుఖముల ఆట. 5 వేల సంవత్సరాల క్రిందట విశ్వములో శాంతి ఉండేదని మీకు తెలుసు. మూలవతనము ఉందే శాంతిధామము. ఎక్కడ ఆత్మలుంటాయో అక్కడ

అశాంతి ప్రశ్నే లేదు. సత్యయుగములో విశ్వములో శాంతి ఉండేది మరలా క్రిందపడుతూ - క్రిందపడుతూ అశాంతి అయిపోయింది. ఇప్పుడు విశ్వమంతటిలో అందరూ శాంతి కావాలని కోరుకుంటారు. బ్రహ్మ మహాతత్వమును విశ్వమని అనరు. దానిని బ్రహ్మాండము అని అంటారు. అక్కడ మీరు ఆత్మలు నివసిస్తారు. ఆత్మ స్వధర్మము శాంతి. శరీరము నుండి ఆత్మ వేరైనట్లయితే ఆత్మ శాంతమైపోతుంది. తర్వాత మరో శరీరమును తీసుకున్నప్పుడు కదలిక కలుగుతుంది. ఇప్పుడు పిల్లలైన మీరు ఇక్కడికి ఎందుకు వచ్చారు? చెప్తారు - బాబా! మా శాంతిధామము, సుఖధామములోకి తీసుకెళ్లండి. శాంతి లేక ముక్తిధామములో సుఖ-దుఃఖాల పాత్ర ఉండదు. సత్యయుగము సుఖధామము కలియుగము దుఃఖధామము ఏ విధముగా క్రిందకు దిగుతారు. అది మెట్లు చిత్రములో చూపించారు. మీరు మెట్లు దిగుతారు. మరలా ఒకేసారి ఎక్కుతారు. పావనమై ఎక్కుతారు, పతితులై క్రిందకు దిగుతారు. పావనముగా అవ్వకుండా ఎక్కలేరు. అందువల్లనే - బాబా! వచ్చి మమ్ములను పావనముగా చేయండి అని పిలుస్తారు.

మీరు మొదట పావన శాంతిధామములోకి వెళ్లి తర్వాత సుఖధామములోకి వస్తారు. మొదట సుఖము, తర్వాత దుఃఖము. సుఖపు మార్జను ఎక్కువగా ఉంటుంది. సమానముగా ఉంటే అందులో లాభమేముంది? అది వ్యర్థమైపోతుంది. తండ్రి తెలియజేస్తున్నారు - ఈ డ్రామా ఏదైతే తయారు చేయబడి ఉందో అందులో 3/4 వంతు సుఖము, మిగిలిన 1/4 వంతు ఎంతో కొంత దుఃఖము ఉంటుంది. అందువల్లనే దీనిని సుఖ-దుఃఖాల ఆట అని అంటారు. తండ్రినైన నన్ను ఆత్మలైన మీరు తప్ప ఇంకెవ్వరూ తెలుసుకోలేరని తండ్రికి తెలుసు. నేనే మీకు నా పరిచయమును ఇచ్చాను అంతేకాక సృష్టి ఆది-మధ్య-అంత్యముల పరిచయమును కూడా ఇచ్చాను. మిమ్ములను నాస్తికుల నుండి ఆస్తికులుగా చేశాను. మూడు లోకాలను గురించి కూడా మీరు తెలుసుకున్నారు. భారతవాసులకు కల్వము ఆయువును గురించి కూడా తెలియదు. బాబా మనలను మరలా చదివిస్తున్నారని ఇప్పుడు మీకు తెలుసు. తండ్రి గుప్త వేషములో పరాయి దేశములో వచ్చారు. బాబా కూడా గుప్తమే. మనుష్యులకు తమ దేహమును గురించి తెలుసే కాని ఆత్మను గురించి తెలియదు. ఆత్మ అవినాశి. దేహము వినాశి. ఆత్మను, ఆత్మల తండ్రిని మీరు ఎప్పుడూ మరచిపోరాదు. మనము బేహద్ తండ్రి నుండి వారసత్వమును తీసుకుంటున్నాము. పవిత్రముగా అయినప్పుడే ఆస్తి లభిస్తుంది. ఈ రావణ రాజ్యములో మీరు పతితమైనారు కనుకనే తండ్రిని పిలుస్తారు. ఇద్దరు తండ్రులున్నారు. పరమపిత పరమాత్మ ఆత్మలందరికీ ఒకే తండ్రి. నోదరులందరూ తండ్రులైనట్లు కాదు. భారతదేశములో ఎప్పుడెప్పుడు ధర్మగ్లాని జరుగుతుందో అప్పుడు సర్వ ధర్మాల పారలౌకిక తండ్రిని మర్చిపోతారు. అప్పుడే తండ్రి వస్తారు. ఇది కూడా ఆట. ఏమైతే జరుగుతుందో, ఆట పునరావృతమవుతూ ఉంటుంది. ఆత్మలైన మీరు ఎన్నోసార్లు పాత్రనభినయించుటకు వస్తారు మరలా పోతారు. ఈ నాటకము అనాదిగా పేనులాగా నడుస్తూనే ఉంటుంది. ఎప్పుడూ సమాప్తము కాదు. టీక్-టీక్ అని కదులుతూనే ఉంటుంది. కాని ఒక టీక్ మరొక టీక్తో కలవదు. ఇది ఎలాంటి అద్భుతమైన నాటకము! సెకండు - సెకండు ఏది సృష్టిలో జరుగుతూ ఉందో, అది మరలా పునరావృతమవుతుంది. ప్రతి ధర్మపు ముఖ్య పాత్రధారి ఎవరుంటారో, వారు ఆ ధర్మమును గురించి చెప్తారు. వారంతా తమ-తమ ధర్మ స్థాపన చేస్తారే కాని రాజధానిని స్థాపన చేయరు. ఒక్క పరమపిత పరమాత్మయే ధర్మమును మరియు రాజ్యమును కూడా

స్థాపన చేస్తారు. అనగా రాజ్య వంశమును స్థాపన చేస్తారు. వారు ధర్మ స్థాపన చేస్తారు. వారి వెనుక అందరూ రావలసిందే. అందరినీ ఎవరు తీసుకొని వెళ్తారు? తండ్రి. కొందరేమో చాలా తక్కువ పాత్రను అభినయిస్తారు. తర్వాత వారి పాత్ర సమాప్తమైపోతుంది. అదెలా ఉంటుందంటే జీవ జంతువులు వెలువడుతాయి మరలా మరణిస్తాయి కదా. వాటి గురించి నాటకములో లేనట్లుగానే ఉంటుంది. గమనము ఎటువైపు వెళ్తుంది? ఒకటేమో క్రియేటర్ వైపు వెళ్తుంది, వారిని ఓ గాడ్ ఫాదర్! ఓ పరమపిత పరమమాతా! అని అందరూ పిలుస్తారు. వారు ఆత్మలందరి తండ్రి, మొదట ఆదిసనాతన దేవీ దేవతా ధర్మము ఉండేది. ఇది ఎంత పెద్దదైన బేహద్ వ్యక్తము! ఎన్ని మతతాంతరాలు. ఎన్నో పెరైటీ వస్తువులు వెలువడ్డాయి. లెక్కించుట చాలా కష్టము. పునాది లేనే లేదు. మిగిలినవన్నీ నిలిచి ఉన్నాయి. తండ్రి చెప్తున్నారు - అత్యంత మధురమైన పిల్లలూ! అనేక ధర్మాలుండి, ఒక్క ధర్మము ఉండడో అప్పుడే నేను వస్తాను. పునాది ప్రాయ: లోపమై ఉన్నది. కేవలం చిత్రాలు నిలిచి ఉన్నాయి. ఆదిసనాతనములో ఉండేదే ఒకే ధర్మము. మిగిలినవన్నీ తర్వాత వస్తాయి. స్వర్గములో రాకుండా త్రేతాలో వచ్చేవారు కూడా చాలామంది ఉంటారు.

మేము స్వర్గములోకి అనగా నూతన ప్రపంచములో రావాలని ఇప్పుడు మీరు పురుషార్థము చేస్తారు. తండ్రి చెప్తున్నారు - మీరు నన్ను స్మృతి చేసి పావనమై దైవీ గుణాలను ధారణ చేసినప్పుడే స్వర్గములోకి రాగలరు. మిగిలిన వ్యక్తపు కొమ్మ- రెమ్మలైతే అనేకమున్నాయి. ఆదిసనాతన దేవీ దేవతలమైన మనమంతా స్వర్గములో ఉండేవారమని పిల్లలకు వ్యక్తమును గురించి కూడా తెలిసింది. ఇప్పుడు ఆ స్వర్గము లేదు, నరకముంది. అందుకే తండ్రి ప్రశ్నవళిని తయారు చేయించారు. అదేమంటే మీరు మీ హృదయ పూర్వకముగా ప్రశ్నించుకోండి - మేము సత్యయుగీ స్వర్గవాసులమా లేక కలియుగ నరకవాసులమా? సత్యయుగము నుండి క్రిందకు కలియుగములోకి దిగుతారు, మరలా పైకి ఎలా వెళ్తారు? తండ్రి శిక్షణనిస్తారు. మీరు తమోప్రధానము నుండి సత్యోప్రధానముగా ఎలా అవుతారు? స్వయాన్ని ఆత్మగా భావించి నన్ను స్మృతి చేసినట్లయితే యోగాగ్ని ద్వారా మీ పాపాలు సమాప్తమైపోతాయి. కల్ప క్రితము కూడా మీకు జ్ఞానమును నేర్పించి దేవతలుగా తయారు చేసినాను. ఇప్పుడు మీరు తమోప్రధానముగా అయ్యారు. మరలా తప్పక ఎవరో ఒకరు సత్యోప్రధానముగా చేసేవారు కూడా ఉంటారు. మనుష్యులెవరూ పతితపావనులుగా కాలేరు. ఓ పతితపావనా, ఓ భగవంతుడా! అని ఎప్పుడైతే అంటారో అప్పుడు బుద్ధి పైకి వెళ్లిపోతుంది. వారు నిరాకారులు మిగిలినవారంతా పాత్రధారులు. అందరూ పునర్జన్మలు తీసుకుంటూ ఉంటారు. నేను పునర్జన్మ రహితుడను. ఈ నాటకము తయారై ఉంది. దీనిని గురించి ఎవరికీ తెలియదు. మీకు కూడా ఇది వరకు తెలియదు. ఇప్పుడు మిమ్ములను స్వదర్శన చక్రధారులు అని అంటారు. మీరు మీ స్వ అనగా ఆత్మ ధర్మములో నిలవండి. స్వయాన్ని ఆత్మ అని నిశ్చయము చేసుకోండి. ఈ సృష్టి చక్రము ఎలా తిరుగుతుందో తండ్రి తెలియజేస్తున్నారు. అందుకే మీ పేరు స్వదర్శన చక్రధారి, ఇంకెవ్వరికీ ఈ జ్ఞానము లేదు. అందువల్ల మీకు చాలా ఖుషీ కలగాలి. తండ్రి మనకు టీచరు కూడా అయినారు. చాలా మధురమైన తండ్రి కూడా అయినారు. బాబా వంటి మధురమైనవారు ఇంకొకరు లేరు. మీరు పారలౌకిక తండ్రికి పిల్లలు. పరలోకములో ఉండే ఆత్మలు. తండ్రి కూడా పరంధామములో ఉంటారు. లౌకిక తండ్రి పిల్లలకు జన్మనిచ్చి పాలన చేసి సర్వస్వమును ఇచ్చి వెళ్తారు ఎందుకంటే పిల్లలు వారసులు, ఇది నియమము. మీరు ఏ బేహద్ తండ్రికి పిల్లలుగా అవుతారో ఆ తండ్రి చెప్తున్నారు. ఇప్పుడు అందరూ వాపప్ వాణి నుండి అతీతముగా ఇంటికి వెళ్తాలి. అక్కడ సెలెన్

ఉంటుంది తర్వాత మూవీ, తర్వాత టాకీ. పుత్రికలు(బచ్చియా) సూక్ష్మవతనములోకి వెళ్తారు. సాక్షాత్కారమవుతుంది. ఆత్మ శరీరము నుండి వెలుపలికి వెళ్లదు. శ్రామాలో ఏది నిశ్చితమై ఉందో అది సెకండు సెకండు పునరావృతమవుతుంది. ఒక్క సెకండు మరొక సెకండుతో కలవదు. మనుష్యుల మంచి-చెడు పాత్ర ఏదైతే నడుస్తుందో అదంతా నిశ్చితమై ఉంది. సత్యయుగములో మంచి పాత్రను, కలియుగములో చెడు పాత్రను అభినయిస్తుంది. కలియుగములో మనుష్యులు దుఃఖీలుగా అవుతారు. రామరాజ్యములో ఛీ - ఛీ విషయాలు ఉండవు. రామరాజ్యము మరియు రావణ రాజ్యము కలిసి ఉండవు. శ్రామాను తెలుసుకోని కారణముగా సుఖ-దుఃఖాలను పరమాత్మయే ఇస్తారని అంటారు. శివబాబాను గురించి ఎలా ఎవరికీ తెలియదో అలాగే రావణుని గురించి కూడా ఎవరికీ తెలియదు. శివజయంతి ప్రతి సంవత్సరము జరుపుకుంటారు. అలాగే రావణుని మరంతి(మరణము)ని కూడా ప్రతి సంవత్సరము జరుపుకుంటారు. ఇప్పుడు బేహద్ తండ్రి తమ పరిచయమును ఇస్తున్నారు - స్వయాన్ని ఆత్మగా భావించి తండ్రినైన నన్ను సృతి చేయండి. తండ్రి అయితే చాలా మధురమైనవారు బాబా కూర్చుని తన మహిమనేమీ చేసుకోరు. ఎవరికి సుఖము లభిస్తుందో వారు మహిమ చేస్తారు.

పిల్లలైన మీకు తండ్రి నుండి వారసత్వము లభిస్తుంది. తండ్రి ప్రేమసాగరుడు. తర్వాత సత్యయుగములో మీరు ప్రియమైనవారుగా, మధురముగా తయారవుతారు. అక్కడ కూడా వికారాలు ఉండేవని ఎవరైనా అన్నారనుకోండి, అక్కడ రావణ రాజ్యమే ఉండదని వారికి చెప్పండి. రావణ రాజ్యము ద్వాపర యుగము నుండి ప్రారంభమవుతుంది. ఎంత మంచి రీతిలో అర్థము చేయిస్తారు. ప్రపంచ చరిత్ర-భూగోళములను గురించి ఇంకెవరికీ తెలియదు. ఈ సమయములోనే మీకు కూడా అర్థము చేయిస్తారు. తర్వాత మీరు దేవతలుగా తయారైపోతారు. దేవతల కంటే ఉన్నతమైనవారు ఇంకెవరూ లేరు. అందుకే అక్కడ గురువులను ఆశ్రయించే అవసరము లేదు. ఇక్కడైతే లెక్కలేనంతమంది గురువులున్నారు. సద్గురువు ఒక్కరే. సిక్కు ధర్మస్థులు కూడా - సద్గురు అకాల్ అని అంటారు. ఆ అకాలమూర్తి సద్గురువు. వారు కాలునికి కూడా మహాకాలుడు. ఆ కాలుడైతే(వ్యుత్క్యవు) ఒక్కరిని తీసుకెళ్తారు. తండ్రి చెప్తున్నారు - నేను అందరినీ తీసుకెళ్తాను. పవిత్రముగా చేసి మొదట అందరినీ శాంతిధామమునకు తర్వాత సుఖధామమునకు తీసుకెళ్తాను. ఒకవేళ నావారుగా అయ్యి మరలా మాయకు చెందినవారుగా అయ్యారంటే - గురువుకు నింద కలుగజేసినవారికి ఎక్కడా స్థానము లభించదని అంటారు. అటువంటివారు స్వర్గములో సంపూర్ణ సుఖమును పొందలేరు. ప్రజలలోకి వెళ్లిపోతారు. తండ్రి చెప్తున్నారు - పిల్లలూ! నన్ను నిందింపజేయకండి. నేను మిమ్ములను స్వర్గానికి యజమానలుగా చేస్తాను కనుక మీరు దైవీ గుణాలు కూడా ధారణ చేయాలి. ఎవరికీ దుఃఖమును ఇవ్వరాదు. తండ్రి చెప్తున్నారు - నేను మిమ్ములను సుఖధామమునకు యజమానులుగా చేయుటకే వచ్చాను. తండ్రి ప్రేమ సాగరులు, మనుష్యులు దుఃఖము ఇచ్చుటలో సాగరులు. కామ ఖడ్గము నడిపించి ఒకరికొకరు దుఃఖమునిచ్చుకుంటారు. అక్కడైతే ఈ విషయాలే ఉండవు. అక్కడ ఉండేదే రామరాజ్యము. యోగ బలముతో పిల్లలు జన్మిస్తారు. ఈ యోగ బలము ద్వారా మీరు విశ్వమంతటినీ పవిత్రముగా చేస్తారు. మీరు యోధులు కాని గుప్తమైనవారు. మీరు చాలా ప్రసిద్ధమవుతారు. తర్వాత భక్తిమార్గములో దేవీలైన మీకు ఎన్ని మందిరాలు నిర్మిస్తారు! అమృత కలశమును మాతల శిరస్సు పై ఉంచారని చెప్తారు. గోమాత అని చెప్తారు కదా. ఇది

జ్ఞానము. నీటి విషయమే లేదు. మీరు శివశక్తి సేన. వారు మిమ్ములను కాపీ చేసి గురువులై కూర్చున్నారు. ఇప్పుడు మీరు సత్యమైన నావలో కూర్చుని ఉన్నారు. నా నావను తీరమునకు చేర్చమని పాడ్డారు. ఇప్పుడు ఆ తీరానికి తీసుకెళ్లుటకు నావికుడు లభించారు. వారు వేశ్యాలయము నుండి శివాలయమునకు తీసుకువెళ్తారు. వారిని తోటమాలి అని కూడా అంటారు. ముళ్ల అడవిని పుష్పాల తోటగా తయారుచేస్తారు. అక్కడ సుఖమే సుఖము ఉంటుంది. ఇక్కడ దుఃఖముంటుంది. బాబా ఏ ప్యాంప్లేట్లు(కరపత్రాలను) ముద్రించమని చెప్పారో అందులో - హృదయపూర్వకముగా మేము స్వర్గవాసులమా లేక నరకవాసులమా? అని ప్రశ్నించుకోమని వ్రాయండి. చాలా ప్రశ్నలు అడగవచ్చు. భ్రష్టాచారముందని అందరూ అంటారు. తప్పక ఏదో ఒక సమయములో శ్రేష్టాచారము కూడా ఉండి ఉంటుంది కదా. అప్పుడు దేవతలుండేవారు. ఇప్పుడు లేరు. దేవదేవతా ధర్మము ప్రాయః లోపమైనప్పుడు భగవంతుడు ఏక ధర్మ స్థాపన చేయుటకు రావలసి పడ్తుంది. అనగా మీరు మీ కొరకు శ్రీమతానుసారము స్వర్గ స్థాపన చేస్తున్నారు. అచ్చా!

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ధారణకొరకు ముఖ్యసారము

ఆత్మిక పిల్లలకు ఆత్మిక తండ్రి నమస్కే.

1. తండ్రి సమానము ప్రేమ సాగరులుగా అవ్వాలి. దుఃఖ సాగరులుగా కారాదు. తండ్రికి నింద చేయించు ఏ కర్మలను చేయరాదు. చాలా మధురముగా, ప్రియముగా కావాలి.
2. యోగబలముతో పవిత్రముగా తయారై మరలా ఇతరులను కూడా తయారుచేయాలి. ముళ్ల అడవిని పుష్పాలతోటగా చేయు సేవ చేయాలి. మా మధురమైన బాబా మాకు తండ్రి కాక టీచరు కూడా అయ్యారని, వారి వంటి మధురమైన వారు ఇంకెవరూ లేరని సదా సంతోషంగా ఉండాలి.

వరదానము:- “సర్వప్రాప్తుల ఖజానాల స్మృతి స్వరూపులై కార్యములో ఉపయోగించు సదా

సంతుష్ట ఆత్మ భవ”

సంగమయుగపు విశేష వరదానము సంతుష్టత(తృప్తి). సంతుష్టతకు బీజము(మూలము) సర్వ ప్రాప్తులు. అసంతుష్టతకు బీజము స్థూలమైన లేక సూక్ష్మమైన అప్రాప్తులు. బ్రాహ్మణుల ఖజానాలో అప్రాప్తి వస్తువేదీ లేదు అని గాయనముంది. పిల్లలందరికీ ఒక్కరి ద్వారానే ఒకే విధమైన తరగతి ఖజానా లభిస్తుంది. కేవలం ప్రాప్తించిన ఖజానాలను ప్రతి సమయములో కార్యము చేయుటకు ఉపయోగించండి అనగా స్మృతి స్వరూపులు కండి. బేహద్ ప్రాప్తులను హద్దులోకి పరివర్తన చేసుకోకుంటే సదా సంతుష్టముగా ఉంటారు.

సెల్యేన్:- “ఎక్కడనిశ్చయముందో అక్కడ విజయమును సూచించు భాగ్యరేఖ మస్తకముపై

ఉండనే ఉంటుంది”